

# فروع دین

علامہ سید ابن حسن رضوی صاحب قبلہ جارچوی

## جہاد

اللہ اللہ جہاد کے متعلق دنیا کس قدر غلط فہمی میں مبتلا ہے۔ جہاں یہ لفظ منہ سے نکلا نیزے، تلواریں، ہتھیار بند سپاہی، تڑپتی ہوئی لاشیں اور خون کے بہتے ہوئے دریا نظر کے سامنے آنے لگے۔ کیا یہی جہاد ہے؟ صادق آل محمدؐ نے جہاد کی چار قسمیں بتائی ہیں۔ جن میں سے دو فرض ہیں <sup>(۱)</sup> انسان کا اللہ کی نافرمانیوں سے بچنے کے لئے اپنے نفس سے جہاد کرنا۔ یہ جہاد اکبر ہے۔ <sup>(۲)</sup> جو کفار مسلمانوں پر حملہ آور ہوں ان سے مدافعت جنگ کرنا۔ اگر دشمن مسلمانوں پر حملہ کرے تو مسلمانوں پر دفاع واجب ہے۔ اگر مسلمان دفاع سے گریز کریں تو تنہا امام پر سنت ہے کہ مسلمانوں کی معیت میں دشمن سے لڑے۔ کسی مٹی ہوئی سنت کو دوبارہ جاری کرنا بہترین اعمال ہے اور یہ بھی جہاد سنت ہے۔

دوسری حدیث میں ارشاد ہوتا ہے: کہ ایک مرتبہ رسول خداؐ نے مسلمانوں کو کسی جنگ پر روانہ کیا۔ جب وہ وہاں سے پلٹے تو فرمایا اس گروہ کا آنا مبارک ہو جو چھوٹے جہاد سے فارغ ہوا، اور جہاد اکبر ابھی باقی ہے۔ کسی نے دریافت کیا ”اے خدا کے رسول جہاد اکبر کیا ہے؟“ فرمایا ”جہاد نفس“۔ اصل میں غلط فہمی کا باعث یہ ہے کہ لوگوں نے جہاد و قتال کو ہم معنی سمجھ لیا ہے۔ حالانکہ جہاد کے معنی جدوجہد اور محنت و کوشش کرنے کے ہیں۔

اسلام جس وقت دنیا میں آیا تو اولاد آدم و نوح و عیسیٰ میں تقسیم نظر آتی تھی۔ ایک وہ جو دنیا دار کہلاتے تھے اور تنازع للبقا کی جدوجہد میں مردانہ وار حصہ لیتے تھے۔ ان کے مقابلے میں دوسرا گروہ دین داروں کا تھا جو خانقاہوں، غاروں اور کلیساؤں میں بے عملی کی زندگی گزارنے کو باعثِ نجات، اور

(۱) علی بن ابیہیم عن ابیہ و علی بن محمد القاسانی جمیعاً عن القسم بن محمد عن سلیمان بن داؤد المنقری عن فضیل بن عیاض قال سألت أبا عبد اللہ علیہ السلام عن الجہاد سنۃ أم فریضة فقال الجہاد علی أربعة أوجه فجہاد ان فرض وجہاد سنۃ لا یقام الا من فرض وجہاد سنۃ فاما أخذ الفرضین فمجاہدۃ الرجل لنفسه عن معاصی اللہ عز وجل وهو أعظم الجہاد ومجاہدۃ الذین یلؤنکم من الکفار فرض واما الجہاد الذی سنۃ لا یقام الا مع فرض فان مجاہدۃ العدو فرض علی جمیع الأمتہ ولو تترکوا الجہاد لآتاہم العذاب وهذا هو من عذاب الأمتہ فهو سنۃ علی الإمام وحده ان یأتی العدو مع الأمتہ فیجاہدہم واما الجہاد الذی هو فی سنۃ فکل سنۃ أقامہا الرجل وجاہد فی أقامہا وبلوغها وایاها فالعمل والسعی فیہا من أفضل الأعمال لآئہا الخیاء سنۃ۔

(فروع کافی کتاب الجہاد)

(۲) علی بن ابیہیم عن ابیہ عن التوفیل عن الشکونی عن ابی عبد اللہ علیہ السلام قال ان النبی صلی اللہ علیہ وآلہ بعث بسریرۃ فلما رجعوا قال من حبا یقوم قضا الجہاد الا صغر وبقی الجہاد الا کبر فیل یار سؤل اللہ وما الجہاد الا کبر قال جہاد النفس۔ (کافی کتاب الجہاد)

ہاتھ پاؤں ہلا کر کمانے کھانے کو گناہ و معصیت سمجھتا تھا۔ اسلام نے آکر سست اور گوشہ گیر راہوں کو بتایا کہ دین بے عملی کا نام نہیں ہے، بلکہ وہ سرتاپا مجاہدہ و مقابلہ ہے۔

لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً وَكُلًّا وَعَدَ اللَّهُ الْحُسْنَىٰ وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا۔

ایمان والوں میں سے وہ جن کو کوئی جسمانی معذوری نہ ہو اور پھر (گھر میں ہاتھ پر ہاتھ رکھے) بیٹھے رہیں اور وہ جو خدا کی راہ میں اپنی جان و مال سے جہاد کر رہے ہوں برابر نہیں، اللہ نے اپنی جان و مال سے جہاد کرنے والوں کو گھر بیٹھ رہنے والوں پر درجہ کے اعتبار سے فضیلت عطا کی ہے۔ اور ہر ایک سے خدا نے بھلائی کا وعدہ کیا ہے۔ اور جہاد کرنے والوں کو گھر بیٹھ رہنے والوں پر بڑے اجر کی فضیلت بخشی ہے۔

اللہ نے مومنین کی نشانی ہی یہ بتائی ہے کہ وہ جان و مال سے اعلائے کلمۃ الحق کے لئے جدوجہد کرتا رہے۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَزْتَابُوا وَجَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ۔

(حجرات/۱۵)

مومن وہی ہیں جو اللہ اور اس کے رسول پر ایمان لائے اور پھر اس میں شک و شبہ نہ کیا اور اپنے مال و جان سے راہ خدا میں جہاد کیا۔

جو لوگ اللہ کی راہ میں جدوجہد کرتے ہیں، خدا ان پر ترقی کی نئی نئی راہیں کھولتا رہتا ہے۔

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا۔ (عنکبوت/۶۹)

اور جو ہماری راہ میں جدوجہد کرتے ہیں ہم ان کے لئے اپنے اور راستے بھی کھولتے رہتے ہیں۔

بیشک حق کی حمایت میں قتال بھی جہاد ہے۔ اور محمدؐ و آل محمدؑ نے اکثر حفظ جان و حفاظت ایمان کے لئے جنگ کی ہے۔ مگر جیسا کہ اس کتاب میں بار بار بیان ہوا ہے ان کی جنگیں خواہ مخواہ تسخیر ممالک اور لوٹ مار کے لئے نہ تھیں۔

”حفاظت نفس“ کائنات کا ازلی وابدی قانون ہے۔ اور اس پر عمل کرنا عین مطابق فطرت ہے۔ اسلام اگر دفاع کے لئے بھی جنگ کی اجازت نہ دیتا تو وہ دین فطرت کہلانے کا مستحق نہ ٹھہرتا۔

یہ اسلامی تخیل کی بلندی ہے کہ وہ مظلوموں کی مدافعتانہ جنگ کو عبادت کا درجہ دیتا ہے:

فَالَّذِينَ هَاجَرُوا وَآخَرُوا خِوَامِنَ دِيَارِهِمْ وَأَوْذُوا فِي سَبِيلِي وَقَاتَلُوا وَقُتِلُوا لَا يَكْفُرْنَ عَنْهُمْ سَيِّئَاتِهِمْ وَلَا دُخِلَتْهُمْ جَنَّاتٍ۔ (آل عمران: ۱۹۰)

پھر جنہوں نے اپنا (گھر بار چھوڑ کر) ہجرت کی، اور اپنے دیار سے نکالے گئے، اور میری راہ میں ستائے گئے اور انہوں نے قتال کیا اور قتل ہوئے، تو میں ان کے گناہوں کو عفو کر دوں گا اور ان کو بہشت میں داخل کروں گا۔

**مسلمانوں کی جارحانہ لڑائیوں کے متعلق**

**آل محمدؐ کی رائے**

مسلمان بادشاہوں نے عربی تمدن اور سلطنت کو پھیلانے کے لئے جو لڑائیاں لڑیں آل محمدؐ نے ان میں کبھی حصہ نہیں لیا۔ وہ سمجھتے تھے کہ اسلام دنیا میں اس لئے نہیں آیا کہ وہ ایک کو دوسرے کا غلام بنانے میں مدد دے۔

بنی امیہ کے دور میں جب مسلمانوں کی حکومت کا

سیلاب ایشیا اور افریقہ سے گذر کر ممالک یورپ تک پہنچ چکا تھا، جب مفتوحہ ممالک کی دولت سمٹ سمٹ کر عربوں کے گھر میں آرہی تھی، جب ہر وہ شخص جو ہاتھ میں تلوار رکھتا تھا کسی نہ کسی علاقہ کا والی، کسی نہ کسی فوج کا افسر بننے اور اتنی دولت جمع کرنے کا آرزو مند رہتا تھا جو اس کی پشتوں کی کفایت کر سکے۔

عَلِي بْنِ ابْنِ اَهِيْمَ عَنْ أَبِيهِ عَنْ غُثْمَانَ بْنِ عِيسَى عَنْ سَمَاعَةَ عَنْ أَبِي عَبْدِ اللَّهِ عَلَيْهِ السَّلَامُ قَالَ لَقِيَ عَبْدَ الْبَصْرِ عَلَى بْنِ الْحُسَيْنِ عَلَيْهِ السَّلَامُ فِي طَرِيقِ الْمَكَّةَ فَقَالَ لَهُ يَا عَلِيُّ بْنُ الْحُسَيْنِ تَرَكْتَ الْجِهَادَ وَصَغُوبَتَهُ وَأَقْبَلْتَ عَلَى الْحَجِّ وَلَيْتَ أَنَّ اللَّهَ عَزَّ وَجَلَّ يَقُولُ إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ بِأَمْوَالِهِمْ بِأَنَّ لَهُمُ الْجَنَّةَ يَقَاتِلُونَ فِي سَبِيلِ اللَّهِ فَيُقْتَلُونَ وَيَقْتُلُونَ وَعَدًا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ، وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بِنَيْعِكُمُ الَّذِي بَايَعْتُمْ بِهِ وَذَلِكَ هُوَ الْفَوْزُ الْعَظِيمُ۔ فَقَالَ لَهُ عَلِيُّ بْنُ الْحُسَيْنِ صَلَوَاتُ اللَّهِ عَلَيْهِمَا أَتَمَّ الْآيَةَ فَقَالَ التَّائِبُونَ الْعَابِدُونَ الْحَامِدُونَ السَّائِحُونَ الرَّاكِعُونَ السَّاجِدُونَ الْآمِرُونَ بِالْمَعْرُوفِ وَالنَّاهُونَ عَنِ الْمُنْكَرِ وَالْحَافِظُونَ لِحُدُودِ اللَّهِ وَبَشِّرِ الْمُؤْمِنِينَ۔ فَقَالَ عَلِيُّ بْنُ الْحُسَيْنِ صَلَوَةُ اللَّهِ عَلَيْهِمَا إِذَا رَأَيْنَاهُ لَا إِلَهَ إِلَّا هُوَ صِفَتُهُمْ فَأَلْجِهَادُ أَفْضَلُ مَعَهُمْ مِنَ الْحَجِّ۔

(کافی کتاب الجہاد)

ایک شخص نے امام زین العابدین علیہ السلام کو طعنہ دیا کہ آپ حج تو برابر کرتے ہیں کہ وہ ایک آسان مشغلہ ہے مگر جہاد کی شدت سے گھبرا کر اس میں حصہ نہیں لیتے، حالانکہ قرآن شریف میں اللہ تعالیٰ کا یہ ارشاد موجود ہے:

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ بِأَمْوَالِهِمْ بِأَنَّ لَهُمُ الْجَنَّةَ يَقَاتِلُونَ فِي سَبِيلِ اللَّهِ فَيُقْتَلُونَ وَيَقْتُلُونَ وَعَدًا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ، وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بِنَيْعِكُمُ الَّذِي بَايَعْتُمْ بِهِ وَذَلِكَ هُوَ الْفَوْزُ الْعَظِيمُ۔

(سورہ توبہ: ۱۱۲)

”بے شک اللہ نے ایمانداروں سے ان کے جان و مال جنت کے بدلے میں خرید کر لئے ہیں وہ اللہ کی راہ میں مقابلہ کرتے ہیں۔ مارتے ہیں اور مرتے ہیں۔ یہ وہ وعدہ ہے جو توریت، انجیل اور قرآن میں اس نے اپنے اوپر عائد کیا ہے۔ اور اللہ سے زیادہ عہد کا وفا کرنے والا اور کون ہوگا۔ پس اس سودے پر جو تم نے کیا ہے مگن رہو کہ یہ بڑی کامیابی ہے۔“

حضرت امامؑ نے فرمایا کہ ذرا اس آیت کو پورا تو پڑھے۔ اس نے پڑھنا شروع کیا:

التَّائِبُونَ الْعَابِدُونَ الْحَامِدُونَ السَّائِحُونَ  
الرَّاكِعُونَ السَّاجِدُونَ الْآمِرُونَ بِالْمَعْرُوفِ وَالنَّاهُونَ  
عَنِ الْمُنْكَرِ وَالْحَافِظُونَ لِحُدُودِ اللَّهِ وَبَشِّرِ الْمُؤْمِنِينَ۔  
(سورہ توبہ: ۱۱۲)

”یہ وہ لوگ ہیں جو توبہ کرنے والے، عبادت گزار، حمد و ثنا کرنے والے، روزہ دار، (یا راہِ خدا میں سفر کرنے والے)، رکوع اور سجود بجالانے والے، نیک کاموں کا حکم دینے والے، برے کاموں سے روکنے والے اور اللہ کی مقرر کردہ حدود کی حفاظت کرنے والے ہیں۔ ایسے ہی مومنین کو بشارت دو۔“

حضرت نے فرمایا جب ان صفات کے لوگوں کو ہم جہاد



کرتا ہوا پائیں گے تو یقیناً ان کے ساتھ شامل ہوں گے۔ کہ اس وقت جہاد کرنا حج سے بہتر ہوگا۔

غور کیجئے اور حضرت کے ارشاد کا لطف اٹھائیے کہ آپ نے کس خوبصورتی سے اس عہد کی حکومت اور اس کے کارپردازوں کے حالات پر روشنی ڈالی ہے؛ اور اس طرح ہم کو یہ تعلیم دی ہے کہ ہر وہ سپاہی جو لوٹ مار اور قتل و غارت کے لئے کسی ملک پر جا چڑھے مجاہد فی سبیل اللہ نہیں بن جاتا۔

ہزار نکتہ باریک تر زمو اینجاست

نہ ہر کہ سر بتراشد قلندری داند

کیونکہ خدا کے نزدیک فتح و ظفر کے بعد مسلمان کا فرض لوٹ مار کے بجائے آئین اسلام کا پھیلانا بری باتوں کا استیصال اور اچھی باتوں کو رواج دینا ہے۔

الَّذِينَ إِن مَّكَّنَّا هُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ۔

(حج/۴۱)

وہ لوگ کہ اگر ہم ان کو زمین پر قبضہ دے دیں تو وہ نماز کو قائم کریں، زکوٰۃ ادا کریں، اچھی باتوں کا حکم دیں اور بری باتوں سے روکیں۔

### آداب جہاد

ذیل میں حضرت علی علیہ السلام کے دو حکم پڑھئے اور اندازہ لگائیے کہ جہاد بالسیف میں دفاعی حدود کا کس قدر پاس و لحاظ، اور بلا ضرورت خوں ریزی سے کس حد تک اجتناب کیا جاتا تھا۔

۱۔ لَا تَقَاتِلُوا كُمْ حَتَّى يَبْدُوكُمْ فَإِنْ كُمْ بِحَمْدِ اللَّهِ عَلَى حُجَّةٍ وَتَرَكْكُمْ أَيَاهُمْ حَتَّى يَبْدُوكُمْ حُجَّةً أُخْرَى لَكُمْ عَلَيْهِمْ فَإِذَا كَانَتِ الْهَرِيمَةُ بِإِذْنِ اللَّهِ فَلَا تَقْتُلُوا أَمْدِيرًا

وَلَا تَضْرِبُوا مَعْرُورًا وَلَا تَجْهَرُوا عَلَى جَرِيحٍ وَلَا تَهِنْجُوا النَّسَائِ بِأَذَى وَإِنْ شَتَمَنَّ اغْرَضْكُمْ وَسِينَ أَمْرًا لَكُمْ فَإِنَّهُمْ ضَعِيفَاتُ الْقُوَى وَالْأَنْفُسِ وَالْعُقُولِ إِنَّا كُنَّا لَنُؤْمِرُ بِالْكَفِّ عَنْهُمْ وَإِنَّهُمْ لَمُشْرِكَاتُ۔

(نہج البلاغہ)


جب تک وہ خود (جنگ کی ابتداء) نہ کریں ان سے نہ لڑو، کیونکہ ایک حجت پر تو تم (پہلے ہی سے) قائم ہو، اب ان کی طرف سے چھیڑ شروع ہونے تک جو ان کے اپنے حال پر چھوڑ دو گے تو دوسری حجت بھی تمہارے ہاتھ آجائے گی؛ اور جب خدا کے حکم سے وہ شکست کھا جائیں تو کسی بھاگنے والے کو قتل نہ کرنا، جو اپنی جان بچانے سے عاجز ہو اس پر لوٹ نہ پڑنا، زخمی کو ہلاک نہ کرنا اور عورتوں کو ایذا پہنچا کر ہیجان میں نہ لانا، اگرچہ وہ تم کو برا بھلا کہیں اور تمہارے سرداروں کو گالیاں ہی کیوں نہ دیں۔ بات یہ ہے کہ وہ ضعیف القوی، ضعیف النفس اور ضعیف العقل ہوتی ہیں۔ (رسول اللہ نے اپنے زمانے میں) ہم کو حکم دیا تھا کہ ہم عورتوں سے کچھ تعرض نہ کریں، حالانکہ وہ عورتیں مشرکہ تھیں۔

۲۔ اتَّقِ اللَّهَ الَّذِي لَا بُدَّ لَكَ مِنْ لِقَائِهِ وَلَا مُنْتَهَى لَكَ دُونَهُ وَلَا تَقَاتِلَنَّ إِلَّا مَنْ قَاتَلَكَ وَسِرُّ الْبَرِّ دِينَ وَغُورُ النَّاسِ وَرَفَهُ بِالسَّيْرِ وَلَا تَسْرَ أَوَّلَ اللَّيْلِ فَإِنَّ اللَّهَ جَعَلَهُ سَكَنًا وَقَدَرًا مَقَامًا لَا ظَعْنًا فَارِخْ فِيهِ بَدَنَكَ وَزُورْ ظَهْرَكَ فَإِذَا وَقَفْتَ حِينَ يَنْبَطِخُ السَّحَرُ وَحِينَ يَنْفَجِرُ الْفَجْرُ فَسِرَّ عَلَى بَرَكَةِ اللَّهِ فَإِذَا لَقِيتَ الْعَدُوَّ فَقَفْ مِنْ أَصْحَابِكَ وَسَطًا وَلَا تَدْنُ مِنَ الْقَوْمِ دَنُو مَنْ يُرِيدُ أَنْ يَنْشَبَ الْحَزْبَ وَلَا تُبَاعِدْ مِنْهُمْ تُبَاعِدُهُ مِنْ يَهَابِ النَّاسِ حَتَّى يَأْتِيَكِ أَمْرِي وَلَا يَحْمِلَنَّكُمْ شَنَاكُمْ عَلَى قِتَالِهِمْ

قَبْلَ دُعَائِهِمْ وَالْأَعْدَارِ إِلَيْهِمْ۔ (نُجُ الْبَلَاغَةِ)

اس خدا سے ڈرو جس سے ایک دن تم کو ضرور ملنا ہے؛ اور جس کے سوا تمہارے لئے کوئی منتہا نہیں ہے۔ اور جنگ وجدل نہ کرو مگر اس شخص سے جو تم سے جنگ وجدل کرے۔ صبح وشام سفر کرو کہ یہ دونوں خنکی کے وقت ہیں اور دوپہر کے وقت لوگوں کو ٹھہرا دیا کرو۔ چلنے میں آرام و آسائش کا خیال رکھا کرو۔ اور شب سفر نہ کرو کہ خدا نے اس کو سکون و قیام کا وقت بنایا ہے، نہ کہ سفر کا۔ پس رات کے وقت تم اپنے بدن اور اپنے اونٹوں کو راحت دو۔ پھر جب ظہورِ سحر یا طلوعِ فجر ہو تو کھڑے ہو جاؤ اور خدا کی برکت کے ساتھ چلنا شروع کر دو۔ جب

دشمن کی فوج کے قریب پہنچو تو اپنے ساتھیوں کے درمیان ٹھہرو۔ غنیم کی فوج کے بالکل قریب نہ ہو جانا کہ یہ طریقہ اس کا ہے جو خود جنگ کو بھڑکانا چاہتا ہے، اور نہ بہت زیادہ دور ہی رہنا کہ یہ طریقہ اس کا ہے جو لوگوں سے ڈرتا ہے۔ (اسی حالت میں رہنا) یہاں تک کہ میرا حکم تمہارے پاس پہنچے۔ دیکھنا ایسا نہ ہو کہ حق کی طرف دعوت دینے اور عذر و حجت تمام کر لینے سے پہلے بغض و عداوت تم کو ان سے لڑنے پر آمادہ کرے۔



## انقلاب اسلامی ایران کی تیسویں سالگرہ



خدا کا شکر کہ ۱۱ فروری ۲۰۰۹ء کو انقلاب اسلامی ایران کے ۳۰ سال پورے ہو گئے۔ نور ہدایت فاؤنڈیشن کے ارکان اپنی طرف سے اور مومنین لکھنؤ کی جانب سے دعا گو ہیں کہ ایران ترقی، حقیقت بیانی اور حق پرستی کی راہ پر ویسا ہی گامزن رہے جیسا کہ آج ہے تاکہ امام خمینیؑ کے سارے خواب پورے ہو سکیں نیز خداوند عالم ولی امر مسلمین آیت اللہ سید علی خامنہ ای اور ان کے ہم مزاجوں کو طول عمر عطا فرمائے۔